

اللہ تعالیٰ کے اوصاف

ڈاکٹر محمد بلاں خان

بسم الله الرحمن الرحيم

قرآن حکیم میں جن آیات میں تقویٰ کا ذکر آیا ہے، ان کے مطالعے سے معلوم ہوتا ہے کہ کلام الہی تقویٰ کو کسی ایک محدود معنوں میں استعمال نہیں کرتا، بلکہ متعدد آیات میں اس کے مختلف پہلوؤں کی تشریع بھی کرتا ہے۔ اس سے اہل تقویٰ کے ذاتی، روحانی، اخلاقی، سماجی، ازدواجی و عسکری اور تحقیقی اوصاف سامنے آتے ہیں اور واضح ہوتا ہے کہ ایک متقدی کی عملی زندگی کا نمونہ کیا ہونا چاہیے۔ ذیل میں قرآنی آیات کی روشنی میں ان اوصاف کی نشان دہی کی گئی ہے۔

اہل تقویٰ کے اوصاف انہیں عام لوگوں سے ممتاز کرتے ہیں۔ قرآن انہیں اللہ کے رفیق، پیغمبروں کے ساتھی، الہیت و صلاحیت کے مالک، عزت و مرتبے کے مالک، پاکیزہ اور دنیا میں عذاب خداوندی سے بچے رہنے والے قرار دیتا ہے (الجاثیہ ۱۹:۳۵، النبأ ۲۸:۷۸، الحجرات ۲۹:۱۳، الزمر ۳۹:۲۸، مریم ۱۹:۹۷، السجدة ۳۲:۱۸۰)۔ ان کے لیے زمین و آسمان سے برکتوں کا نزول ہوتا ہے اور یہ اخروی فلاح و کامرانی اور جنت کے حق دار قرار پاتے ہیں۔ انہیں حزن و ملال لاحق نہیں ہوتے۔ ان کے اعمال ایمان و

حناں میں مسلسل بلندی کا باعث بنتے ہیں۔ کعبۃ اللہ کی نگہبانی بھی ان کے پر دکی گئی۔ حد یہ کہ ان کی جائیں فرشتے اس حال میں قبض کرتے ہیں کہ وہ پاک صاف ہوں اور ان کا استقبال اس حال میں کیا جاتا ہے کہ تم پر سلامتی ہو جاؤ جنت میں ان اعمال کے بد لے جو تم کرتے تھے۔ (مریم ۶۳:۱۹، الاعراف ۷:۹۲، النحل ۳۲:۱۶، المائدہ ۵:۹۳، الانفال ۸:۳۳)۔

بنیادی خصوصیت

اہل تقویٰ صراط مستقیم پر چلنے کے خواہاں ہونے کے ساتھ ہدایت رباني سے فیض یاب ہونے کی سعادت حاصل کرتے ہیں (فاتحہ ۱:۵، البقرہ ۱۰:۲)۔ قرآن پاک کے آغاز ہی میں ارشاد ہے کہ یہ کتاب متعین کے لیے ہے۔ یہ بھی فرمایا کہ قرآن عام لوگوں کے لیے ایک بیان ہے جب کہ متعین کے لیے ہدایت کا سامان رکھتا ہے (آل عمران ۳:۱۳۸، الزمر ۳۹:۱۲۸، الطلاق ۲۵:۱۰، الحاقہ ۲۹:۳۸)۔ اس لیے قرآن سے استفادہ کرنے کے لیے سب سے زیادہ ضروری چیز تقویٰ ہے۔ عربی زبان جاننا بھی ضروری ہے، تاریخ انسانی اور کائنات کا علم جتنا وسیع ہوگا اسی قدر قرآن پاک سے زیادہ فائدہ ہوگا۔ لیکن قرآن پاک کا اصل مقصد ہدایت وہی حاصل کرے گا جو صاحب تقویٰ ہوگا۔ جو شخص تقویٰ سے خالی ہے، اس کا علم خواہ کتنا وسیع ہوؤہ قرآن پاک سے پوری طرح فیض یاب نہیں ہو سکے گا۔ یوں سمجھیے کہ تقویٰ ہدایت رباني کی شرط اول ہے۔ اس لحاظ سے یہ صفت بنیادی اہمیت کی حامل ہے۔

روحانی اقدار

انسانی معاشرے میں انتشار اور اثار کی کی بنیادی وجہ روحانی اقدار سے پہلو تھی ہے۔ بڑے بڑے بین الاقوامی تازعات روحانی نظام سے روگروانی کے باعث جنم لیتے

ہیں۔ صحیح روحانی نظام تر نیبات نفس کے منفی اثرات سے بچاؤ کا سامان مہیا کرتا ہے اور یہی کسی شائستہ تہذیب کی اصل بنیاد ہے۔

متقین ایمان بالغیب سے آراستہ ہوتے ہیں۔ قرآن میں یہ نکتہ وضاحت سے بیان ہوا ہے کہ انکار کرنے والا متقی نہیں ہو سکتا (المزمول ۷۳: ۱۷)۔ روحانی اوصاف کے باب میں یہ آیت کلیدی حیثیت رکھتی ہے۔ اس سے مراد یہ ہے کہ مخفی اللہ پر ایمان اُنے والا ہی خدا خوف ہو سکتا ہے۔ متقین نشانوں کی طلب سے گریز کرنے والے کام الٰہی میں ذرہ برابر شک نہ کرنے والے اللہ کی طرف رجوع کرنے، شرک سے بچنے، راتوں کوتلاؤت و سجدہ کرنے والے، نیکوکار رات کو کم سونے والے وقت سحر استغفار کرنے والے ہوتے ہیں۔

شیطان کے وساوس سے خطرہ لاحق ہوتا اللہ کی یاد میں لگ جاتے ہیں اور راہ یا بہوجاتے ہیں۔ اپنی ذات کو برائی کے سامنے سرگوں نہیں کرتے۔ اللہ کے سوا کسی سے نہیں ڈرتے، صبر سے کام لیتے ہیں، حسد سے بچتے ہیں۔ وہ نیاز مخفی اللہ کی خاطر دیتے ہیں اور اس طرح شرک کی کسی ادنیٰ سی صورت سے بھی احتراز کرتے ہیں۔ روزے کا اہتمام کرتے ہیں اور قیام صلوٰۃ اور ایتاے زکوٰۃ پر کاربند ہوتے ہیں (البقرہ ۲: ۲۵، ۲۲، ۸۳، آل عمران ۳: ۱۱۹، ۱۱۵، الاعراف ۷: ۹۶، ۱۵۶، ۲۰۱، الذینت ۱۵: ۵۱، المائدہ ۵: ۲۲۰، النحل ۱۶: ۲)۔ شعائر اسلامی کا احترام ملحوظ رکھتے ہیں۔ ان کی توہین گناہ کبیرہ ہے۔ رب کے غصب سے ڈرنے کے ساتھ پیغمبروں کے معجزات پر یقین رکھتے ہیں۔ طاغوت کی بندگی سے اجتناب کرنے والے اور ہمہ تن اللہ کی طرف متوجہ رہنے والے ہوتے ہیں۔ جوبات کو کان لگا کر سنتے ہیں اور احسن، یعنی بہترین بات کا اتباع کرتے ہیں۔ عهدالت کا پاس کرتے ہیں جو عالم ارواح میں ہر بندے نے اپنے رب کے ساتھ کیا۔ قرآن میں آتا ہے کہ مسجد حرام کی بنیاد تقویٰ پر ہے اور اس میں طاہر لوگوں کا ورود ہوتا ہے۔ لہذا طہارت بھی شعائر تقویٰ ہے۔ (النحل ۱۶: ۲، الحج ۲۲: ۳۲، آل عمران ۳: ۵۰، الزمر ۳۹: ۱۶، التوبہ ۹: ۱۰۹)

شمع توحید کے یہ پروانے اللہ کا قرب تلاش کرتے ہیں، رب کی مغفرت کی طرف سرعت سے دوڑتے ہیں، گذشتہ قوموں کے انعام سے عبرت پکڑتے ہیں اور اللہ اور رسول کی فرمان برداری کرتے ہوئے اپنی اصلاح کر لیتے ہیں۔ حلال و مرغوب چیزوں سے استفادہ کرتے ہیں، مگر دنیا کی زینت پر آخرت کے اعلیٰ مقام کو ترجیح دیتے ہیں۔ تزکیہ نفس کا اہتمام کرنے والے ہیں اور اس بات کا خیال رکھتے ہیں کہ روز آخر کے لیے اعمال کا کیا ذخیرہ کیا ہے (آل عمران: ۳: ۱۳۱، ۲۵: ۲۱۲، الاعراف: ۷: ۲۵، یوسف: ۱۲: ۲۵، البقرہ: ۲: ۱۳۱، الحشر: ۵۹: ۸، النور: ۹۱: ۵۲، الشمس: ۱۰۹: ۲۳)۔ خالصتاً اللہ کی رضا اور پاکی حاصل کرنے کے لیے اللہ کی راہ میں کھلے دل سے خرچ کرتے ہیں۔ یہ محض رضاۓ الہی کے لیے ہوتا ہے کہی کا ان پر احسان نہیں کہ بدله چکایا جائے (محمد: ۷: ۳۶، الیل: ۵: ۹۲)۔ حج و عمرہ کو اللہ تعالیٰ کے لیے پورا کرنے اور حالت احرام میں خشکی کے شکار سے اجتناب کرنے والے دوران حج جنسی میلان و اختلاط اور لڑائی جنگرے اور نزاع سے بچنے والے ہوتے ہیں۔ ایام تشریق میں منی کے میدان میں اللہ کی یاد میں قیام کرنا بھی شعائر تقویٰ ہے (البقرہ: ۲: ۱۹۲، المائدہ: ۵: ۱۹۸، ۷: ۱۹۲)۔ حج کے اخروی ایام میں طواف زیارت سے فراغت کے بعد عام طور سے عجلت کا مظاہرہ ہوتا ہے۔ اس موقع پر کمکے سے لوٹ کر منی میں قیام تقویٰ کا بھرپور تقاضا ہے۔

ایمان و عمل صالح پر کاربندان لوگوں پر اگر عرصہ حیات تنگ کر دیا جائے تو یہ نیکی و صبر سے بڑھ کر اللہ کی راہ میں تحرث کرنے کو ترجیح دیتے ہیں۔ جان و مال کی آزمائیش اور کفار کی طرف سے دکھ دینے والی باتوں پر صبر کرتے ہیں، اس کے مقابلے میں برداری کا مظاہرہ کرتے ہیں اور اپنے اخلاقی معیار کو قائم رکھتے ہوئے احسن طریقے پر استدلال کے ساتھ اس پر ڈینگنڈے کی نفی کرتے ہیں اور تقویٰ کی روشن اختیار کرتے ہیں (ص: ۳۸، ۲۸: ۳، ۱۸۲: ۳، آل عمران: ۳)۔ یہ ایک غیر معمولی نکتہ ہے جس کا ہم صحیح معنوں میں اور اک نہیں کرتے حالانکہ یہ اللہ کا خصوصی فضل ہے کہ مسلمان و نہن کی چیزہ دستیوں سے محفوظ رہیں۔

اسکی حکمت عملی اختیار کرنا جس سے جنگ کو روکا جاسکے اور دشمن کے وار سے بچا جاسکے انتہائی مبتکن ہے۔ اگر امان میسر آجائے تو قرآن ایسی صورت میں ہمیں پرہیزگاری اختیار کرنے کا درس دیتا ہے۔ اس فرصت کو لہو و لعب میں ضائع کرنے کے بجائے اسے غیمت جان کر اللہ کا شکر ادا کرتے ہوئے اپنے اندر مزید قوت اور مضبوطی پیدا کرنی چاہیے۔ مقین کی ایک اور اہم خوبی یہ ہے کہ وہ مرتبے دم تک ایمان پر قائم رہتے ہیں۔ (آل عمران ۳: ۱۰۲)

حدیث میں آتا ہے کہ ایک شخص عمر کے پیشتر حصے میں راست بازی کی زندگی گزارتا ہے مگر آخری حصے میں ایمان و ایقان اور صبر و استقامت سے دامن چھڑا کر ضلالت و عصیان کی راہ پر گامزد ہو جاتا ہے۔ اس طرح اس کے سارے اعمال ضائع ہو جاتے ہیں اور وہ انجام بد سے ہم کنار ہو جاتا ہے۔ الٰ تقویٰ کی خداخونی انھیں تادم حیات معيار حق پر قائم و دائم رکھنے میں معاون ہوتی ہے۔

ذاتی و اخلاقی اوصاف

انسان کا اخلاق اس کے باطن کا مظہر اور اس کی روحانی اقدار کا پرتو ہوتا ہے۔ معاشرے میں انسان کی وقعت اور مقام و مرتبے کا اس کے اخلاق سے گہرا تعلق ہے۔ حضورؐ کے بارے میں قرآن میں آتا ہے کہ آپؐ مکارم اخلاق کے اعلیٰ درجے پر فائز ہیں۔ نبوت سے پہلے ہی آپؐ صادق و امین کے لقب سے مشہور تھے۔ ایک اور جگہ ارشاد ہے کہ اگر آپؐ تنخوا اور درشت رو ہوتے تو یہ لوگ آپؐ کے گرد دوپیش سے چھٹ جاتے اور آپؐ آفاق و نفس کی ساری دولت خرچ کر کے بھی انھیں اکٹھانہ رکھ سکتے۔ یہ آپؐ کے اخلاق حمیدہ ہی کا کرشمہ ہے کہ ایک جھگڑا اوقوم کو آپؐ نے باہم شیر و شکر کر دیا۔ بنی اسرائیل کو تقویٰ کی ترغیب اور احکام خداوندی کا ذکر ان الفاظ میں ہوتا ہے: باطل کا رنگ چڑھا کر حق کو مشتبہ نہ بناو، دنیوی فائدہ حاصل کرنے کے لیے ایمان تک کا سودا نہ کر ڈالو، کتمان حق سے بچو اور ایسا نہ ہو کہ دوسروں کو نیکی کا حکم دو اور خود اس سے اعراض برتو اور اس طرح دوسروں کو نصیحت اور

خود کو فضیلت بننے کی عملی تصویر بن جاؤ۔ عہدو پیمان کا پاس کرو اور کلام الہی کو مضبوطی سے تھاموں
مکافاتِ عمل سے ڈر، جادوٹونے سے اجتناب کرو (البقرہ ۲: ۲۱، ۲۵، ۴۳)۔ تقویٰ
کا تقاضا ہے کہ انسان تنگ دستی اور دکھ درد میں صبر کرئے راہ راست پر رہتے ہوئے قول و
قرار کو پورا کرئے تکبر و تعصی سے اجتناب کرے۔ بد لے میں زیادتی نہ کرنے خد سے
تجاویز نہ کرے اور ظلم اور زیادتی کرنے کے لیے اللہ کے احکام کو بھی کھیل نہ بنائے (البقرہ
۲: ۱۰۲، ۱۹۳، ۲۰۷)۔ قرآن میں ایک اور جگہ آتا ہے کہ اغیار کی دشمنی میں اللہ کا خوف
رہے اور کسی قوم کی عداوت میں بھی عدل کا دامن ہاتھ سے نہ چھوٹنے پائے۔ یہ آیت بڑے
سے بڑے خالم کے لیے اپنے اندر ہدایت کا سامان رکھتی ہے۔ (آل عمران ۳: ۱۱۵، ۱۲۶)
(المائدہ ۵: ۸۰)

اہل تقویٰ بدگمانی نہ کرنے والے بجید نہ ٹوٹنے والے غیبت سے احتراز کرنے
والے لہو و لعب سے کنارہ کشی کرنے والے اور اگر لفوجیز پر سے گزر ہو جائے تو شریف
آدمیوں کی طرح دامن الجھائے بغیر گزر جانے والے ہیں۔ وہ بڑے گناہوں اور بے حیائی
کی باتوں سے بچنے والے ہوتے ہیں۔ وہ بدکاری سے ڈور رہتے ہیں اور کسی کو رسائیں
کرتے۔ اہل تقویٰ قوتِ فیصلہ اور اصابت رائے رکھنے والے نرم دل اور والدین کے حق
شہاس ہوتے ہیں (الحجرات ۱۲: ۳۹، النجم ۳۲: ۵۳، الحید ۵۷: ۲۸، الانعام ۶: ۳۲،
الفرقان ۲۵: ۲۲، الحجر ۱۵: ۶۹، مریم ۱۹: ۱۳۶)۔ قول سدید، یعنی سیدھی کچی
بات کرنا، نیک بات کی تصدیق کرنا اور پچ لوگوں کا ساتھ دینا ان کا شعار ہوتا ہے۔ دشمنوں
کی پشتیبانی سے باز رہتے ہیں۔ مونوں کی بھلائی سے خوش اور برائی سے ناخوش، خیراندیش
نہ کہ بد خواہ، دو بھائیوں میں صلح کرانے والے دگر گوں حالت میں اللہ کی مدد حاصل کرنے
کے بعد اس کا شکر ادا کرنے والے آسمانی وختی میں اللہ کی راہ میں خرچ کرنے والے غصہ پی
جانے والے اور عنقد و رگز رکنے کے ساتھ احسان کی روشن اختیار کرنے والے ہوتے ہیں۔
خش کلام اور جانوں پر ظلم کرنے کے بعد اللہ سے رجوع اور استغفار کرتے ہیں اور برے کام

پر اذنیں جاتے (التوبہ ۹:۱۱۹، الاحزاب ۳۳:۱۰، الیل ۹۲:۵، التوبہ ۹:۲۱ عمران ۳:۱۲۰، ۱۲۳، ۱۲۴، ۱۲۵، الحجرات ۲۹:۱۰)۔ اہل تقویٰ کے اخلاق عالیہ کا اندازہ اس آیت سے لگائیے "یہ لوگ ہیں جو ایمان لانے کے بعد اللہ کے راستے میں زخم کھانے کے باوجود احسان کی روشن اختیار کرتے ہیں (آل عمران ۳:۱۷۳)۔

ازدواجی زندگی

ازدواجی زندگی کے باب کا عنوان سورہ فرقان کی یہ دعا ہے: "اے ہمارے رب، ہمیں اپنی بیویوں اور اپنی اولاد سے آنکھوں کی شہنشک دے اور ہم کو پرہیزگاروں کا امام بننا" (الفرقان ۲۵:۷۳)۔ اگر اہل و عیال آنکھوں کی شہنشک نہ بنیں تو رشتہ ازدواج اور خاندان لاٹھنی ہو کر رہ جائیں گے۔ آیت کے مطالعے سے معلوم ہوتا ہے کہ اس دعا کا مستجاب ہوتا بھی تقویٰ پر محصر ہے۔ ہمارے معاشرے میں خواتین کے ساتھ عام طور سے جو قلم روار کھا جاتا ہے اس کی بنیادی وجہ ازدواجی احکام سے روگردانی ہے۔ رسول کریمؐ نے اپنے آخری خطاب میں بھی فرمایا: خواتین تمہارے پاس ایک خوب صورت اور نازک امانت ہیں۔ ازدواجی زندگی کے سلسلے میں دیگر تغیبات جنہیں محسن تقویٰ کے طور پر بیان کیا گیا درج ذیل ہیں:

زوجین سے حتی الوع عدل و احسان کی روشن اختیار کرنا، عورتوں کے مہر خوش ولی سے ادا کرنا، صلح و آشی سے رہنا، دل تجگ نہ کرنا، اور آپس میں حسن سلوک کا مظاہرہ کرنا، بیویوں کو اچھی طرح بانا، ناچاقی کی صورت میں تکلیف پہنچانے کی غرض سے نہ روکے رکھنا (البقرہ ۲:۲۲۱، النساء ۳:۱۲۸، ۱۲۹)۔ صحبت زوج میں اخلاقی قواعد و ضوابط کی حد بندی قائم رکھنا، حرام اور بے حیائی سے بچنا، نیک اعمال آگے بھیجننا، خصوصاً اولاد کی نیک تربیت کرنا، مباشرت برائے اولاد روزے کی حدود کا خیال اور دوران اعتکاف جنسی میلان و اخلاق اسے پرہیز کرنا (البقرہ ۲:۲۲۳، ۱۸۷)۔ عورتوں کے طلاق کے معاملات میں حکم خداوندی

کی پیروی کرنا۔ اگر صلح جوئی کی کاوشوں کے باوجود زوجین کے مابین اللہ کی حدود کے مطابق زندگی گزارنے پر رجوع نہ ہو سکے تو مطلقہ عورتوں سے نہ صرف خیراندیشی کا رویہ رکھا جائے بلکہ انہیں فائدہ دینے کی روشن اختیار کرنی چاہیے، مثلاً جدائی ہونے کے باوجود رضاعت کی بدت میں نان نفقة کا اہتمام کرنا۔

آپ کے جھگڑے کو اولاد کی وجہ سے انگیخت نہ کرے، یعنی کسی بھی فریق کو اولاد کو اپنے مفاد اور فریق ثالث کو ضرر پہنچانے کی غرض سے استعمال نہ کرنا چاہیے۔ علاوه ازیں عورت کو ہاتھ لگانے سے پہلے جدائی ہونے کی صورت میں نصف مہر کی قانونی چھوٹ کے باوجود فیاضی کا برداشت کرنا اور پورا مہر ادا کرنا (البقرہ ۲: ۲۳۳، ۲۳۷، ۲۳۸، الطلاق: ۶۵)۔ زوجین کو آپ میں کشادہ ولی اور فیاضی طبع کا درس دیا جا رہا ہے، اس لیے کہ دل تنگی کی طرف جلدی سے مائل ہو جاتے ہیں۔ عموماً چھوٹے چھوٹے معاملات پر ناجاہی دلوں کی تنگی کی وجہ سے ہوتی ہے۔ اہل تقویٰ اپنے آپ کو نفس کی تنگی سے بچا کر رکھتے ہیں۔

سماجی و سیاسی اقدار

موجودہ دور کا انسان ایک ایسے دورا ہے پر کھڑا ہے جہاں ایک طرف مادی ترقی اپنے عروج کو پہنچ رہی ہے، فاصلے سمت رہے ہیں اور ذرا رائع مواصلات و ابلاغ نے حقیقتاً دنیا کو ایک عالمی قریب بنا دیا ہے، تو دوسری جانب انسانی تہذیب سماجی رذائل کے امتدادے ہوئے سیالب کے آگے دم توڑتی ہوئی معلوم ہوتی ہے۔ مل جل کر رہنے کے کسی آفاتی عادلانہ نظام کی عدم موجودگی کی وجہ سے اس عالمی قریبے میں فساد برپا ہے۔

عدل، اسلامی سماجی اقدار کا روح رواں ہے اور یہ تقویٰ سے عبارت ہے۔ قرآنی آیت ”عدل کرؤ یہ تقویٰ سے زیادہ قریب ہے“، اسی حقیقت کی ترجمانی ہے۔ سورہ حمدید میں نظام عدل و قسط کے قیام کو انبیا و رسول کی وجہ بعثت قرار دیا گیا مگر اس کا حصول چند بنیادی خوبیوں کا تقاضا کرتا ہے جسے قرآن متفقین کے ساتھ جوڑتا ہے، مثلاً تعصب سے اجتناب اور

ذاتی مفاد سے گریز نہ صرف پچی گواہی دینا بلکہ جھوٹی گواہی کا توڑ بھی پچی گواہی سے کرنا۔ یہاں معاشرے کی ابتری کا یہ حال ہے کہ پچی گواہی نکے لیے آنے والوں کو عدالت کے احاطے میں گولیوں سے بھون دیا جاتا ہے۔

سورہ حجرات میں آتا ہے کہ اللہ اور رسول سے آگئے نہ بڑھنا شعار تقوی ہے۔ اسی روشن کوسائی کا شعار ہوتا چاہیے۔ معاشرہ اپنے کسی معاملے میں اللہ اور رسول کے دیے ہوئے احکام و فرایمن اور حدود سے تجاوز نہ کرے تو صحیح معنوں میں عدل کے تقاضے پورے ہو سکتے ہیں۔ عدل کرنا چاہیے، خواہ معاملہ قرابت دار کا ہی کیوں نہ ہو۔ قرآن کی رو سے جس چیز سے رسول رکنیں رک جائیے اور جو رسول عطا کریں قبول کر لیجیے۔ (الحجرات: ۳۹، الحشر: ۵۹)

سامجی اعتبار سے قرآن نے اہل تقوی کے یہ نمایاں اوصاف بیان کیے ہیں: لوگوں سے خوف نہ کھانا بلکہ اللہ سے ڈرنا، اللہ کا زیادہ حق ہے کہ اس سے ڈر اجائے۔ اللہ کی رتی کو مضبوطی سے پکڑنا اور باہم اختلاف نہ کرنا، حقوق العباد میں بدرجہ اوپری قطع رحمی سے بچنا، یتیموں کے مال لوٹانا اور ان میں کھپلے سے باز رہنا، بھلانی کی طرف بلانا اور برائی سے روکنا (الاحزاب: ۳۲، آل عمران: ۳: ۱۰۲، ۱۰۵، النساء: ۳: ۲-۳)۔ ایک اور جگہ پر آتا ہے کہ ”تم ایسے و بال سے ڈرو کہ جو خاص انہی لوگوں پر واقع نہ ہوگا جو تم میں سے ان گناہوں کے مرتكب ہوئے ہیں“ (الانفال: ۸: ۲۵)۔ یہ آیت تقوی کا تعلق برآہ راست نہیں عن المکر سے قائم کرتی ہے، یعنی یہ و بال انہیں بھی اپنی لپیٹ میں لے لے گا جو محض انفرادی نیکی پر قائم ہو کر گوشہ عافیت میں جا گزیں ہو گئے ہیں اور اجتماعی برائیوں سے روکنے سے کنارہ کش ہو گئے ہیں۔ متین صحیح ترازو سے تو لنے والے اور زمین میں شر و فساد نہ پھیلانے والے ہیں اور قتل نا حق سے بچتے ہیں۔ اہل ایمان کے لیے قصاص میں زندگی ہے اور اس پر عمل کرنا تقوی ہے۔ والدین و رشتہ داروں کے لیے بھلانی کی وصیت کرنا اور وصیت کے معاملے میں تعصّب سے اجتناب اور ذاتی مفاد سے گریز کرنا چاہیے۔ قرآن حمیت جاہلیہ

کے مقابلے میں تقویٰ کا تصور پیش کرتا ہے۔ حمیت جاہلیہ کا مظاہرہ عزت کے قتل کی صورت میں اکثر ہمارے معاشرے میں سامنے آتا ہے۔ تقویٰ اس برائی کا تریاق ہے (الحدید: ۵، البقرہ: ۲۸، الفتح: ۳۸، الشعرا: ۲۶: ۱۸۳)۔ گناہوں اور بے حیائی کی باتوں سے اجتناب بھی تقویٰ ہے، جب کہ ہمارے ثی وی چینل پر ہندو عربیاں کلچر اور دیگر اخلاق باختہ پروگرام پیش کر کے دولت سینئنے والے ارباب بست و کشاوندو جوان نسل کے اخلاق کو برپا کرنے میں مصروف ہیں۔

اپنے پیش رو اہل کتاب میں سے جنہوں نے دین کو مذاق اور تفریح کا سامان بنالیا ہے ان سے دوستی نہ کرنا اور نہ دوسرے کافروں سے ہی دوستی کرنا، اللہ کی اطاعت کرنا اور ان بے لگام لوگوں کی اطاعت سے گریز کرنا جو زمین میں فساد پھیلاتے ہیں، اصلاح نہیں کرتے، متفقین کا شیوه ہے۔ ان کا یہ فعل طاغوت سے بغاوت اور اللہ کی بندگی سے عبارت ہے۔ متفقین کی ایک اور اہم سماجی قدر یہ ہے کہ وہ خبث کی کثرت کے باوجود خبیث اور طیب میں تمیز کرنے والے ہوتے ہیں۔ یہ وصف مادر پدر آزاد جمہوریت کی نفی کرتے ہوئے جمہوریت کے عمل کو اخلاقی قواعد و ضوابط کا پابند کرتا ہے (المائدہ: ۵، ۲۵، الشعرا: ۲۶: ۱۵۱-۱۵۲، المائدہ: ۵: ۱۶۰)۔ نیکی اور بندگان خدا کی بھالائی میں رکاوٹ سے بچتے ہیں (البقرہ: ۲۳۰: ۲)۔ اس خوبی کے حامل بھی وہی افراد ہو سکتے ہیں جو اجتماعی مقاوم کو ذاتی مفاد پر عمل اور ترجیح دیتے ہوں۔

حریبی و جہادی اوصاف

جہاد کا مقصد فتنہ و فساد کا قلع قلع اور دین اسلام کی سر بلندی ہے۔ پہ الفاظ دیگر انصاف کا قیام اور تمام انسانوں کے لیے آزادی، عزت اور عدل کا حصول ہے۔ آج اغیار، جہاد کو دہشت گردی سے موسوم کر کے اس اعلیٰ مقصد کی تحریر کرنے میں کوشش ہیں حالانکہ وہ خود انہیاً مہلک ہتھیاروں سے مسلح دنیا کے ہر کونے میں امت مسلمہ کے خلاف اپنی پوری

عُسْكَرِي قُوَّتِ کے ساتھ بُرُّ سُر پیکار نظر آتے ہیں۔

فرمان خداوندی ہے، اللہ کا قرب تلاش کرو اور اس کی راہ میں جہاد کرو تو فلاح و کامرانی پاؤ گے (المائدہ ۵: ۱۳۵)۔ اہل تقویٰ کے بارے میں آتا ہے کہ وہ لڑائی میں صبر کرنے والے ہیں اور ان کی خصوصیت یہ ہے کہ کافروں کو دیکھ کر ان کے دل اور بڑھ جاتے ہیں اور اللہ ان کے لیے کافی ہوتا ہے (البقرہ ۲: ۲۷، آل عمران ۳: ۱۷۳-۱۷۴)۔ مشرکوں سے متحد ہو کر جنگ کرتے ہیں۔ انکار حق کے مجرم ان میں سختی پاتے ہیں۔ ایسے عناصر کا پوری طرح قلع قلع کرتے ہیں جو آس پاس ہوں (التوبہ ۹: ۱۲۳)۔ اہل تقویٰ کے لیے جہاد کے باب میں قاطع آیت تو سورۃ النساء (۴: ۷۷) میں آئی ہوئی ہے۔ اس کی رو سے دور کہ میں ہاتھ باندھ کر تربیت حاصل کرنے والے نماز و زکوٰۃ کی پابندی کرنے والے لومتہ لام اور مصائب کو برداشت کرنے والے تقویٰ کے انتہائی معیار سے دور پائے گئے۔ کمی دور کی یہ آزمائشیں اور صعبوٰتیں تو کفر کے مقابلے میں جہاد و قیال کی تیاری تھی۔ جب جنگ کا مرحلہ آتا ہے تو جن کے دل میں نفاق کی بیماری ہے وہ لوگوں سے اس طرح ڈرنے لگتے ہیں جیسے اللہ سے ڈرنے کا حق ہے بلکہ اس سے بھی کچھ زیادہ اور زندگی کی مہلت مانگنے لگتے ہیں۔ اس مقام پر واضح کیا گیا کہ دنیا کا فرع تو کم ہے اور متقویوں کے لیے آخرت ہی بہتر ہے۔ متین جہاد میں دلیری اور بسالت کا مظاہرہ کرنے والے ہیں۔ (النساء ۴: ۷۷)

سائنسی و تحقیقی اوصاف

فرمان خداوندی ہے: ”رات دن کے اُنٹ پھیر اور زمین و آسمان کی تخلیق میں پرہیز گاروں کے لیے نشانیاں ہیں“۔ علامہ اقبال اپنے مشہور خطبات میں لکھتے ہیں کہ کائنات میں غور و فکر کرنے والا سائنس دان بھی ایک طرح سے عبادت کرنے والے صوفی کی مانند ہے۔ قرآن پاک میں ارشاد ہے کہ آسمان و زمین میں جو کچھ ہے وہ تمہارے لیے مسخر

کر دیا گیا ہے۔ اس لیے کائنات کی قوتوں کو مسخر کرنا انسانی فریضہ ہے اور کائنات کو جانے بغیر اس کی قوتوں کو مسخر نہیں کیا جاسکتا۔ کائنات اللہ تعالیٰ کی بہت زبردست اور شاندار تخلیق ہے۔ اللہ تعالیٰ نے قرآن پاک میں تخلیق کائنات کے مراحل بیان فرمائے ہیں، اس کی خوبیاں بیان فرمائی ہیں اور اس میں کام کرنے والے عناصر کی ترتیب کو واضح کیا ہے اور اس سے یہ نتیجہ اخذ کیا ہے کہ جو چیز اتنی منظم اور مربوط ہو وہ بے مقصد نہیں ہو سکتی بلکہ اس کے پیچھے ایک عظیم حکمت و قدرت اور ربوبیت کا فرمایا ہے۔ یہ مخفی کھلی تماشا نہیں!

رب کی ربوبیت تو عیاں ہے۔ آثار کائنات پر غور کر کے متین اس میں سے حکمت و دانش کے موئی نکالتے ہیں اور اللہ کے قوانین جو پوری کائنات میں نافذ ہیں انھیں معلوم کر کے انسانی فلاح کے لیے استعمال کرتے ہیں۔ تمام قوانین فطرت کائنات میں پہلے سے موجود ہیں۔ انسان اپنے مشاہدے سے انھیں دریافت کرتا ہے، ان کا عین تجزیہ کرتا ہے اور انھیں بروے کارلاتا ہے۔ نہون نے سیب کوز میں کی طرف گرتے ہوئے دیکھا تو کشش ثقل کا قانون دریافت کیا۔ یہ اس کی ذاتی اختراع یا ایجاد نہیں۔ کشش ثقل تو پہلے سے کائنات میں کا فرماتھی تاہم اس کا مشاہدہ کرنے والا اور اس کا قانون وضع کرنے والا وہ پہلا شخص تھا۔ بعد میں آنے والے سائنسدانوں نے اس قانون کو مرکز گریز (centrifuge) کے آنے کی شکل میں استعمال کیا اور اس سے حاصل ہونے والی مرکز گریز قوت میں کئی گناہ اضافہ کر کے زمانے کی بڑھتی ہوئی پیداواری طلب کا ہدف پورا کیا۔ یہی آله یورنیم دھات کی افزودگی میں کلیدی حیثیت کا حامل ہے جس سے بالآخر ایتم بم کا مواد حاصل کیا جاتا ہے۔

آسمان و زمین سے رزق کون دیتا ہے، موت و حیات پر کون قادر ہے، فیصلے کا اختیار کس کو ہے، متین کبھی ان حقائق سے صرف نظر نہیں کرتے۔ اگر انھیں کوئی فائدہ حاصل ہو تو رب کا شکر بجالاتے ہیں اتراتے نہیں، اور نہ انھیں ذاتی یا گروہی مفاد کی خاطر ہی استعمال کرتے ہیں۔ اس کے برعکس غیر مسلم سائنس دان قوانین فطرت کو محض ذاتی فائدے کے

لیے اختیار کرتے ہیں۔ ان کے مشاہدات ان کو معرفت رب سے آٹھا کرئے، وہ اس
جب کہ متفقین آثار کائنات سے اللہ کی پیچان کرنے والے ہیں۔ (الملک: ۲۰، ۲۱، ۲۲)

آج اس امر کا دراک پہلے سے کہیں زیادہ ہے کہ مسلمانوں کو سائنسی طالب علم نہیں کا دش
کرنی چاہیے۔ وقت کی نکنا لو جی کو حاصل کرنا چاہیے اور ایجاد و اختراع اور تفہیم و تبلیغ کے
ذریعے علم اور سائنس پر دست رس اور قدرت حاصل کرنا چاہیے۔ یہ مسلمانوں کی ہی مذاع کم
گشته ہے۔ ان ہی کا میدان کار ہے۔ قرآن کی رو سے تنیر کائنات ہو جہاں اولیٰ ایک اونکا
حق ہے۔

پرے ہے جو خ نسلی قام سے منزل مسلمان کی
ستارے جس کی گرد راہ ہوں وہ کارواں تو ہے
کائنات کے خزانوں اور رازوں کو فیروں کے لیے چھوڑ دینا کملی ہمات ہے۔
مسلمانوں کو علم، قوت اور وسائل کو غلط ہاتھوں میں مرکب نہ ہونے سے بچانا چاہیے۔

معاشی و اقتصادی اوصاف

یہ امر اظہر من الفس ہے کہ تعلیم، صنعت و تجارت، دفاع اور رفاه نام۔ کے کاموں
کے لیے کسی بھی ملک کی معاشی قوت مرکزی کردار ادا کرتی ہے۔ قرآن مسلمانوں کو مسکری
قوت بہم پہنچانے کی مد میں خرچ کرنے کی بہزادہ تر غیب دعا ہے (الانفال: ۲۰: ۸)۔ خاکہ
ہے کہ ایک منضبط معاشی اساس کے بغیر یہ عالم ہے۔ معاشی و اقتصادی میدان میں لعن
دین اور دیگر معاشی عناصر کی بابت اہل تقویٰ کے حوالے سے قرآن میں مندرجہ ذیل
خصوصیات کا ذکر ملتا ہے۔

اہل تقویٰ اپنے مال سامان زیست کے لیے داشتہ مندی سے استہل کرتے ہیں۔
وراثت کی تقسیم میں مسائیں و بھائیں کا خیال رکھتے ہیں۔ قرض کے مقابلے کو لگھتا اور اس
سلسلے میں کاتب اور گواہ کو نصان سے بچانا بھی شعار تقویٰ ہے۔ نیز مرفود کھانے سے بچنا

رہتے ہیں اور سود کی رقم سے دست بردار ہو جاتے ہیں بلکہ قرض دار کو مہلت دینا اور اس سے بھی افضل یہ کہ عاقبت کی فکر کرتے ہوئے قرض کی رقم صدقہ کر دینا متفقین کا شیوه ہے (النساء: ۲: ۹، البقرہ: ۲: ۲۸۸، آل عمران: ۳: ۱۳۰)۔ یہاں سود سے گریز کو تقویٰ سے مشرد ط کر دیا گیا ہے۔ متفقین دولت کو تقسیم کرنے والے ہیں تاکہ مال دولت مندوں کے ہاتھوں میں جمع ہو کر نہ رہ جائے اور چند ہاتھوں میں گردش نہ کرتا رہے (الحشر: ۷: ۵۹)۔ تقویٰ یہ بھی تقاضا کرتا ہے کہ رہن شدہ اراضی مالک کو واپس کی جائے اور اس سلسلے میں گواہی کو چھپانے سے گریز کیا جائے۔ (البقرہ: ۲: ۲۸۳)

حاصل بحث

تقویٰ اسی روشن کا نام ہے جو اسلام کے پورے اخلاقی، سماجی اور معاشی نظام پر محیط ہے۔ قرآن برائی سے بچنے کی محض تلقین ہی پر اکتفا نہیں کرتا بلکہ اس سے بچاؤ کے لیے عملی تدابیر بھی تفصیل سے بیان کرتا ہے۔ تقویٰ کردار سازی اور اصلاح نفس کا اہم ذریعہ ہے۔ اس کی ادنیٰ سی صورت بھی ذاتی حرص اور ترغیبات نفسانی کے مقنی اثرات سے بچاؤ کا سامان مہیا کرتی ہے، تاہم قرآن کی رو سے ذاتی تقویٰ اور زہد و درع کو علمی، سماجی اور معاشی میدانوں سے جدا نہیں کیا جاسکتا۔ یہ چیز اہل تقویٰ کو مادہ پرستوں پر فضیلت عطا کرتی ہے۔ پرہیز گاری، پاکیزگی، انفاق فی سبیل اللہ، اخلاق حسنہ کے علاوہ کائنات میں غور اور سود سے بچاؤ تقویٰ حاصل کرنے کا بہترین ذریعہ ہیں۔ آج دین و دنیا کے درمیان ایسا آہنگ درکار ہے جو دنیا کو دین کی رہنمائی میں زندگی گزارنے کا سلیقہ سکھائے۔ مادی اور روحانی تقاضوں میں ایسا توازن ہو کہ انسان احتسابی گورکھ دھن دے کا شکار ہوئے بغیر عدل و قسط کے نظام کی فوض و برکات سے بہرہ مند ہو سکے۔

آج انسانیت جن مسائل سے دوچار ہے، اگر تجزیہ کیا جائے تو ان کا سبب یہی سامنے آئے گا کہ انسان تقویٰ کی صفات سے محروم ہو گیا ہے۔ مسلمان بھی اسی صورت میں

انسانیت کے لیے کوئی نمونہ پیش کر سکتے ہیں اور اس کی قیادت کر سکتے ہیں کہ صرف نام کے مسلمان نہ ہوں، بلکہ تقویٰ کی روشن پر چلنے والے ہوں۔ اگر وہ یہ صفات اختیار کریں تو ان کی انفرادی زندگی بھی سکون و برکت کا گہوارا ہوگی اور اجتماعی طور پر بھی مسلمان معاشرے اطمینان و سکون اور عزت اور خوش حالی کے آئینہ دار ہوں گے۔ ہم دوسروں کے لیے نرم چارہ نہ ہوں گے۔ ہماری میشیں بیرونی قرضوں کے بندھن سے آزاد ہوں گی۔ ہمارا اتحاد اور ایمانی قوت اور دفاعی اور مادی تیاریاں ایسی ہوں گی کہ دشمن ہماری طرف بڑی نظر سے نہ دیکھے گا۔ لیکن اس کے لیے امت مسلمہ کی عظیم اکثریت کو ایک فیصلہ کرنا ہوگا کہ وہ اللہ کی رضا حاصل کرنے کے لیے اللہ پر ایمان کے دعووں کے ساتھ قرآن کی بیان کردہ اہل تقویٰ کی صفات اپنے اندر پیدا کرے گی۔